

औद्योगिक प्रशिक्षण संस्थांमध्ये सैद्धांतिक व प्रात्यक्षिक तासिका घेण्यासाठी नेमणुक करण्यांत येणा-या तासिका तत्वावरील शिल्प निदेशक, चित्रकला निदेशक, गणित निदेशक, गणित व चित्रकला निदेशक यांच्या मानधनाच्या दराबाबत.

महाराष्ट्र शासन

उच्च व तंत्र शिक्षण

शासन निर्णय क्रमांक : आयटीआय-२०१०/प्र.क्र. ६४/ व्यशि - ३

मंत्रालय, विस्तार भवन, मुंबई ४०० ०३२.

दिनांक : २६ जुलै २०१०

वाचा : १) उच्च व तंत्र शिक्षण विभाग, शासन निर्णय क्र आयटीआय २००९/(प्र.क्र.१३८/०९)/व्यशि-३,
दिनांक ०१ जुन, २०१०.

२) संचालक (प्रशिक्षण), व्यवसाय शिक्षण व प्रशिक्षण संचालनालय, मुंबई यांचे
पत्र क्र. २०/सीटीएस/२०१०/२२६, दि.०३/०५/२०१०.

प्रस्तावना

औद्योगिक क्षेत्रातील जागतिकीकरण विचारात घेता कुशल मनुष्यबळाची गरज वाढलेली आहे. त्यास अनुसरून औद्योगिक प्रशिक्षण संस्थांमधून शिल्प कारागिर योजनेसोबत विविध योजना राबविण्यांत येत आहेत. तसेच आधुनिक तंत्रज्ञानावर आधारीत व्यवसाय अभ्यासक्रम सुरु करण्यांत येत आहेत. औद्योगिक प्रशिक्षण संस्थांमध्ये उपलब्ध असलेल्या साधन सामुग्रीचा व प्रशिक्षण सुविधांचा महत्तम वापर करून दुस-या व तिस-या पाळीतून व्यवसाय अभ्यासक्रमाच्या तुकड्या सुरु करण्यांत येवून प्रशिक्षणाच्या संधी वाढविण्यांत येत आहेत. तसेच महापालिका क्षेत्रातील औद्योगिक प्रशिक्षण संस्थांमध्ये दुसरी/तिसरी पाळी सुरु करण्याचा व महापालिका क्षेत्राबाहेरील औद्योगिक प्रशिक्षण संस्थांमध्ये दुसरी पाळी सुरु करण्याचा निर्णय संदर्भाधिन शासन निर्णयान्वये घेण्यात आलेला आहे.

प्रशिक्षणार्थ्यांना उत्कृष्ट दर्जाचे प्रशिक्षण देण्यासाठी प्रशिक्षित व अनुभवी निदेशक उपलब्ध करून देणे आवश्यक आहे. त्यादृष्टीने वेळोवेळी भरतीची कार्यवाही करण्यांत येते तथापी, तातडीच्या प्रसंगी व भरतीच्या कार्यवाहीस लागणा-या कालावधीत प्रशिक्षणार्थ्यांचे प्रशिक्षणाचे नुकसान होवू नये म्हणून तासिका तत्वावर निदेशकांची तात्पुरती नेमणुक करून पर्यायी व्यवस्था करणे क्रमप्राप्त ठरते. अशा परिस्थितीत निदेशक उपलब्ध व्हावेत म्हणून त्यांना यापूर्वी दिल्या जाणा-या सैद्धांतिक व प्रात्यक्षिक तासिकांच्या मानधनात वाढ करण्याची बाब शासनाच्या विचाराधिन होतो.

शासन निर्णय - औद्योगिक प्रशिक्षण संस्थांमध्ये सैध्दांतिक व प्रात्यक्षिक तासिका घेण्यासाठी नेमणूक करण्यांत येणा-या तासिका तत्वावरील शिल्प निदेशक, चित्रकला निदेशक, गणित निदेशक, गणित व चित्रकला निदेशक इत्यादी यांच्या मानधनाच्या दरास खालील प्रमाणे शासन मंजूरी देण्यांत येत आहे.

अ.क्र	तपशिल	विषय	मानधनाचा दर प्रति तासिका
१	औद्योगिक प्रशिक्षण संस्थांमध्ये सैध्दांतिक व प्रात्यक्षिक तासिका घेण्यासाठी नेमणूक करण्यांत येणा-या तासिका तत्वावरील शिल्प निदेशक, चित्रकला निदेशक, गणित निदेशक, गणित व चित्रकला निदेशक इत्यादी यांच्या मानधनाचे दर.	सैध्दांतिक	रु. ७२ /-
		प्रात्यक्षिक	रु. ३६ /-


वरील मानधनाचे दर पुढील अटींच्या अधीन राहून मंजूर करण्यांत येत आहेत.

- अ. तासिका तत्वावरील निदेशकांची नियुक्ती आवश्यक ती सर्व छाननी करून संबंधित प्राचार्यांनी करावी. तासिका तत्वावर, तात्पुरत्या स्वरापात, निदेशक या पदांवर नेमणूक करावयाच्या उमेदवारांनी त्या पदांसाठी आवश्यक असलेली शैक्षणिक व अनुभवाची अर्हता धारण करणे आवश्यक आहे.
- ब. तासिका तत्वावर नेमणूक केल्या जाणा-या निदेशक पदांस मिळणारे मासिक मानधन हे नियमित निदेशकांच्या वेतना एवढे होणार नाही एवढ्याच तासिका देण्यांत याव्यात.
- क. तासिका तत्वावर नेमण्यांत येणा-या निदेशकांकडून ते तासिका तत्वावर काम केल्याचा आधार घेवून नियमित नेमणुकीसाठी कुठलाही हक्क मागणार नाहीत असे हमीपत्र घेवून नेमणूक करण्यांत यावी, तसेच नियुक्तीच्या आदेशातही स्पष्टपणे नमूद करावे.
- ड. ज्या वेळी नियमित स्वरूपात कंत्राटी पध्दतीवर निदेशकांची नियुक्ती होईल त्यावेळीस तासिका तत्वावरील निदेशकांच्या सेवा तात्काळ बंद करण्यांत येतील.
- इ. तासिका तत्वावरील निदेशकांचे कामकाज असमाधानकारक असल्यास, त्यांची तासिका तत्वावरील सेवा तात्काळ संपुष्टात येईल. अश्या परिस्थितीत संबंधित प्राचार्याने तात्काळ तासिका तत्वावरील पर्यायी व्यवस्था करावी.
- ई. याकरिता येणारा खर्च मंजूर तरतूदीतून भागविण्यांत यावा. आवश्यकता भासल्यास वाढीव खर्च आठमाही अंदाजपत्रकात प्रस्तावित करण्यांत यावा.

उ. सदरील दर हे शासन निर्णय निर्गमित केल्याच्या दिनांकापासून अंमलात येतील.

सदर शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आला असून त्याचा संगणक संकेतांक क्रमांक २०१००८०९१४४८२३००१ असा आहे.

महाराष्ट्राचे राज्यपाल यांच्या आदेशानुसार व नावाने



(किरण जाधव)

कार्यासन अधिकारी, महाराष्ट्र शासन

प्रति,

- संचालक (प्रशिक्षण), व्यवसाय शिक्षण व प्रशिक्षण संचालनालय, महाराष्ट्र राज्य, मुंबई
- मा.मंत्री, उच्च व तंत्रशिक्षण विभाग, मंत्रालय, मुंबई यांचे खाजगी सचिव
- मा.राज्यमंत्री, उच्च व तंत्रशिक्षण विभाग, मंत्रालय, मुंबई यांचे खाजगी सचिव
- सहसंचालक/उपसंचालक, व्यवसाय शिक्षण व प्रशिक्षण, प्रादेशिक कार्यालय, मुंबई/पुणे/नाशिक/औरंगाबाद/अमरावती/नागपूर, संचालक (प्रशिक्षण), व्यवसाय शिक्षण व प्रशिक्षण, यांच्या मार्फत
- सर्व संबंधीत जिल्हा व्यवसाय शिक्षण व प्रशिक्षण अधिकारी, संचालक (प्रशिक्षण), व्यवसाय शिक्षण व प्रशिक्षण, यांच्या मार्फत
- सर्व संबंधीत प्राचार्य, औद्योगिक प्रशिक्षण संस्था, (संबंधित) संचालक (प्रशिक्षण), व्यवसाय शिक्षण व प्रशिक्षण, यांच्या मार्फत
- महालेखापाल (लेखा परीक्षा), महाराष्ट्र - १ / २, मुंबई / नागपूर
- महालेखापाल (लेखा व अनुज्ञेयता), महाराष्ट्र - १ / २, मुंबई / नागपूर
- अधिदान व लेखा अधिकारी, मुंबई
- संबंधीत जिल्हा कोषागार अधिकारी
- नियोजन विभाग, मंत्रालय, मुंबई
- वित्त विभाग, मंत्रालय, मुंबई
- उच्च व तंत्र शिक्षण विभाग (साशि - १)
- निवड नस्ती (व्यशि - ३)